

بفیض حضور مفتی اعظم حضرت علامہ شاہ محمد مصطفیٰ رضا قادری برکاتی نوری قدس سرہ



نوری مقال امرہ سلال

بقلم فیض رفیع حضرت علامہ مفتی شاہ محمد کوثر حسن صا قبلہ قادری ضوی ظلہ العالی نوری

شائع کردہ:

نوری دارالافتاء

دارالعلوم نوری (نوری نگر) ۳۱۹، گدھوا، بلرام پور، یوپی، پن ۲۰۱۲۰۱

سن اشاعت: صفر المظفر ۱۴۳۵ھ مطابق دسمبر ۲۰۱۳ء

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی ونسلم علی رسولہ الکریم وعلی الہ الفخیم

● ہر وہ جسے ہم غلبہ زطن سمجھیں ہر جگہ بکار آد نہیں — ایک عادل کی خبر مفید غلبہ زطن ہوتی ہے ، اور دیانات میں مقبول و معتبر بھی ہوتی ہے ، جیسا کہ امام اہلسنت قدس سرہ نے الاحلی من السکر لطلبہ سکر دوسر میں فرمایا

کل کی برف میں شراب ملنے کی خبر ، اگر منتہائے سند مسلمان عادل اگرچہ ایک ہی ہو ، جب بھی احتراز واجب ، اور برف حرام ونجس ، فان فی الدیانات لا یشترط العدد و یقبل خبر الواحد العدل بلا تردد [مختصرًا فتاویٰ رضویہ ج ۲ ص ۱۱۷]

مگر امر ہلال میں سوا رمضان کے مقبول و معتبر نہیں ، اور رمضان میں بھی بحال صفائے مطع بغیر کسی خصوصیت خاصہ کے معتبر نہیں

اگر مطلق غلبہ زطن معتبر ہو تو یہ نااعتباری ، جس کی فقہائے کرام نے تصریح فرمائی ، اس کے کیا معنی ہوں گے؟

قاضی شرع کا خط دوسرے قاضی کے نام ، جسے دو عادل دارالقضا سے لیکر آئیں ، اور شہادت دیں کہ ، یہ قاضی مذکور کا خط آپ کے نام ہے ، جسے قاضی مذکور نے ہمارے سامنے لکھا اور ہمیں اس پر گواہ کیا ، یہ شہادت عدلین گو شرع نے اسے یقین کا درجہ عطا فرمایا ، تاہم بالغ مبلغ تو اتز نہیں ، کہ فی نفسہ مؤثر یشیقین کلامی ہو ، تو ضرور مفید غلبہ زطن ہی ہے ، اور دربارہ ہلال وغیرہ مقبول و معتبر ہے

مگر قاضی دوسرے قاضی کے پاس خود آ کر بیان کرے تو مقبول و معتبر نہیں ، خط بھی اسی کی زبان تھی ، کہ القلم احدی اللسانین ، جو دو گواہوں کے توسط سے پہنچی ،

اور جس احتمالِ کذب و خطاء سے خمیر واحد کو چارہ نہیں ، وہ اس توسط میں اور زیادہ ہوا ، مگر پھر بھی مقبول و معتبر ، اور براہِ راست بیانِ قاضی میں قصرِ مسافت و تقلیلِ احتمال ، مگر پھر بھی نامقبول و نامعتبر ، تو وجہ کیا ہے؟

یہ کہ غلبہٴ ظن وہ معتبر ہے ، جو طریقہٴ شرع سے حاصل ہو ، نامہٴ قاضی کے قبول پر صحابہ و تابعین رضوان اللہ تعالیٰ علیہم اجمعین نے برخلافِ قیاس اجماع فرمایا ، ولہذا وہ مقبول ہوا

اور قاضی کا بالمشافہ یا فون وغیرہ جدید آلہ جات سے بیان اس سے جدا ہے ، لہذا نامقبول ٹھہرا

امام اہلسنت قدس سرہ کے فتاویٰ میں ہے

تنبیہ چہارم :- علماء تصریح فرماتے ہیں کہ دوسرے شہر سے بذریعہٴ خط خمیر شہادت دینا ، صرف قاضی شرع سے خاص ، جسے سلطان نے فصلِ مقدمات پر والی فرمایا ہو ، یہاں تک کہ حکم کا خط مقبول نہیں ، درمختار میں ہے القاضی یکتب الی القاضی وهو نقل الشهادة حقيقة ولا يقبل من مُحكَّم بل من قاض مؤلّی من قبل الامام الخ ملتقطاً [رد المحتار ج ۲ ص ۳۸۹، ۳۹۰، ۳۹۵] فتح میں ہے هذا النقل بمنزلة القضاء ولهذا لا يصح الا من القاضی [فتح القدیر ج ۷ ص ۲۷۷] غیر قضاة تو یہیں سے الگ ہوئے ، رہے قاضی ان کی نسبت صریح ارشاد کہ اس بارے میں نامہٴ قاضی کا قبول بھی اس وجہ سے ہے کہ صحابہ و تابعین رضوان اللہ تعالیٰ علیہم اجمعین نے برخلافِ قیاس اُس کی اجازت پر اجماع فرمایا ، ورنہ قاعدہ یہی چاہتا تھا کہ اس کا خط بھی انہیں وجہ سے جو اوپر گزریں مقبول نہ ہو ، اور پُر ظاہر کہ جو حکم

برخلاف قیاس مانا جاتا ہے ، مود سے آگے تجاوز نہیں کر سکتا

ائمہ دین تو یہاں تک تصریح فرماتے ہیں ، کہ اگر قاضی اپنا آدمی بھیجے بلکہ بذاتِ خود ہی آکر بیان کرے ، کہ میرے سامنے گواہیاں گذریں ، ہرگز نہ سنیں گے ، کہ اجماع تو صرف دربارہٴ خط منعقد ہوا ہے ، پیامِ ایلچی و خود بیانِ قاضی اس سے جدا ہے ، امام علامہ محقق علی الاطلاق شرح ہدایہ میں فرماتے ہیں

خط اور ایلچی دونوں قاضی کے روانہ کردہ ، مگر ان میں یہ فرق ، کہ خط مقبول اور پیامِ ایلچی نامقبول — اس کا سبب یہ ہے کہ زیادہ سے زیادہ ایلچی کی حیثیت خود قاضی کی سی ہوگی ، اور ہم پہلے بیان کر چکے ، کہ خود قاضی اپنے خط کا مضمون دوسرے قاضی کے سامنے بیان کرے تو نہیں مانا جائے گا ، خط کے بارے میں بھی قیاس یہی تھا کہ نہیں مانا جاتا ، مگر خط کے مقبول ہونے پر تابعین کا اجماع ہے ، اس لیے برخلاف قیاس خط جائز رکھا گیا ، تو یہ برخلاف قیاس حکم خط ہی تک محدود رہے گا

الفرق بین رسول القاضی و کتابہ حیث یقبل کتابہ و لا یقبل رسوله فلان غایۃ رسوله ان یکون کنفسہ و قد منا انہ لو ذکر ما فی کتابہ لذلک القاضی بنفسہ لا یقبلہ و کان القیاس فی کتابہ كذلك الا انہ اُجیز باجماع التابعین علی خلاف القیاس فاقْتَصَرَ عَلَیْہِ [فتاویٰ رضویہ ج ۴ ص

۵۲۵، ۵۲۶، فتح القدیر ج ۷ ص ۲۷۳]

● قاضی کا یا چاند دیکھنے والے کا دور دراز مقام سے فون وغیرہ آلاتِ ترسیل کے ذریعہ بیان ، گو مفید نظر ہو ، تاہم وہ ضرور پس پردہ کی آواز ہے ، اور ضرور احتمالِ زور سے دوچار ہے ، اور دربارہٴ ہلال بے اعتبار ہے ، امام اہلسنت قدس سرہ فرماتے ہیں

یوں ہی ٹیلیفون ، کہ اُس میں شاہد مشہود نہیں ہوتا ، صرف آواز سُنائی دیتی ہے ، اور علماء تصریح فرماتے ہیں ، کہ آڑ سے جو آواز مسموع ہو اُس پر احکام شرعیہ کی بنا نہیں ہو سکتی ، کہ آواز آواز سے مشابہ ہوتی ہے ، تبیین الحقائق امام زلیحی [بیان ما یشرط للشہادۃ فی ثبوت الولادۃ و البکارۃ و عیوب النساء ج ۵ ص ۱۶۰] پھر فتاویٰ عالمگیریہ [کتاب الشہادۃ باب بیان تحمل الشہادۃ وحد ادائها ج ۳ ص ۴۵۲] میں ہے لو سمع من وراء الحجاب لا یسعه ان یشہد لاحتمال ان یکون غیرہ اذ النغمۃ تُشبه النغمۃ الخ وصورۃ الثنیا التي ذکر لا تحقق لها فیما نحن فیہ کما لا یخفی [فتاویٰ رضویہ ج ۴ ص ۵۲۷]

ٹیلیفون دینے والا اگر سننے والے کے پیش نظر نہ ہو ، تو امور شرعیہ میں اس کا کچھ اعتبار نہیں ، اگرچہ آواز پہچانی جائے ، کہ آواز مشابہ آواز ہوتی ہے ، اگر وہ کوئی شہادت دے معتبر نہ ہوگی ، اور اگر کسی بات کا اقرار کرے تو سننے والے کو اُس پر گواہی دینے کی اجازت نہیں ، ہاں اگر وہ اس کے پیش نظر ہے ، جسے دو بدو آمنے سامنے سے تعبیر کرتے ہیں ، یعنی اس کی دونوں آنکھیں اُس کی دونوں آنکھوں کے سامنے ہوں ، ایک دوسرے کو دیکھ رہا ہو ، اور ٹیلیفون کا واسطہ صرف بوجہ آسانی آواز رسانی کے لیے ہو ، کہ اتنی دور سے آواز پہنچنا دشوار تھا ، تو اس صورت میں اس کی بات جس حد تک شرعاً معتبر ہوتی ، اب بھی معتبر ہوگی ، مثلاً خود اپنی رویت کی شہادت ادا کرے تو مانی جائے گی ، اگر وہ مقبول الشہادۃ ہے [فتاویٰ رضویہ ج ۴ ص ۵۲۸، ۵۲۹]

واضح رہے کہ ٹیلیفون سے مسموع بیان کی نا اعتباری کو ، امام اہلسنت قدس سرہ

نے اس پر مبنی نہیں فرمایا ، کہ وہ بیان تار و غیرہ کی طرح بذریعہ وسائطِ نامعتبر موصول ہوتا ہے ، بلکہ اس پر مبنی فرمایا ، کہ اس میں شاہد سامنے موجود نہیں ہوتا ، صرف آڑ سے آواز سنائی دیتی ہے ، اور اسی وجہ نا اعتباری پر تبیین و عالمگیری سے وہ جزئیہ پیش فرمایا

آواز کی شناخت وغیرہ قرآن سے جو یقین یا غلبہ بظن حاصل ہو جانا سمجھتے ہیں ، وہ عرفی ہے ، وہ اگر ان امور سے متعلق ہو ، جو مکاتباتِ ناس فیما بینہم کے دائرے میں آتے ہیں ، تو وہاں مقبول و معتبر بھی ہے ، مگر دربارہ ہلال مقبول و معتبر نہیں ، کیونکہ ثبوتِ ہلال کے لیے شرع نے جو طریقہ بتایا ، وہ اُس طریقہ شرعی سے حاصل شدہ نہیں ہے ، کہ اس پر صوم و عید کی بنا ہو سکے ، امام اہلسنت قدس سرہ فرماتے ہیں

یہ زعم کہ ہم کو تو یقین ہو گیا ، صحیح نہیں ، یقین وہ ہے جو حجت شرعیہ سے ناشی ہو

[فتاویٰ رضویہ ج ۳ ص ۵۶۲]

اور البُدور الاجلّہ فی اُمور الاہلّہ میں فرمایا

[یقین عرفی کچھ بکار آمد نہیں] [فتاویٰ رضویہ ج ۳ ص ۵۸۰]

پھر اس کی شرح نُور الادلّہ میں فرمایا

اقول یہ ایک نفیس مسئلہ ہے ، جس پر فقیر غفر اللہ تعالیٰ لہ نے تشبیہ کی ، یقین دو طرح کا ہوتا ہے ، ایک شرعی کہ طریقہ شرع سے حاصل ہو ، دوسرا عرفی کہ باوجود عدمِ طریقہ شرعی ، صرف اپنے مقبولات و مسلمات ، یا تجربات و مشہورات اور قرآن خارجیہ کے لحاظ سے اطمینان حاصل ہو جائے ، ناواقف لوگ مُدرکِ عرفی و شرعی میں تفرقہ نہ جان کر ، اسے کافی و وافی و دلیل شرعی گمان کرتے ہیں ، حالانکہ یہ صریح خطا ہے

مثلاً جہاں شرعِ مطہر نے شہادت میں عدد شرط کیا ، دو مرد یا ایک مرد و دو عورتیں ہوں ، وہاں ہمارے کسی اعظم معتمد اجلِ مستند نے جسے افضل اولیائے عالم جانیں ، اور وہ واقع میں بھی غوثِ زمانہ ہی ہو ، شہادت دی کہ میرے سامنے ایسا ہوا ، اور میں نے پچھتم خود دیکھا ، ہمیں جو اعتبار اس کے فرمانے پر آئے گا ، ہرگز دو چار دس بیس کی بات پر بھی اس سے زیادہ نہ ہوگا ، مگر شرع دوسرا گواہ اور مانگے گی ، اور معاملہ زنا میں تین ، تو اگر ایسے ہی تین گواہی دیں جب بھی نامسوم ، کہ قرآنِ کریم نے بِأَرْبَعَةٍ شُهَدَاءَ فرمایا ، اگرچہ اس میں شک نہیں ، کہ سامع مطلع کو ان کے ارشاد میں اصلاً محلّ شک نہ ہوگا

اسی طرح ہزاروں نظیریں اس مسئلہ کی ہوں گی ، اور پھر قرآن بے چارے کس گنتی شمار میں ہیں ، ذمی علم کو بارہا واقع ہوتا ہے ، کہ بہت امور خارجہ کے لحاظ سے ، چاند ہونے پر اطمینانِ کامل رکھتا ہے ، مگر جب تک ثبوتِ شرعی نہ ہو ، ہرگز حکمِ رویت نہیں کرتا ، یوں ہی جب ثبوتِ میزانِ شرع پر ٹھیک اترے گا ، مجبوراً حکمِ رویت کرے گا ، اگرچہ بنظرِ امور دیگر کسی طرح ہلال کا ہونا دل پر نہ جے ایسی ہی جگہ عالم و جاہل کا فرق کھلتا ہے ، جب قرآن اس کے خلاف ظاہر ہوتے ہیں ، جہاں حکمِ عالم پر اعتراض کرنے لگتے ہیں ، حالانکہ وہ جانتا ہے ، کہ جو میں نے کیا ، وہی رائے صائب تھی ، اور مجھ پر بہر حال مُدْرَکِ شرعی کی پابندی واجب [فتاویٰ رضویہ ج ۲ ص ۵۸۳]

● دو چار دس بیس یا کثیر فون در بارہ ہلال استفاضہ شرعیہ میں نہیں آسکتے ، کیونکہ اولاً تو ان میں احتمالِ تزویر لگا ہوا ہے ، امام اہلسنت سے فقہائے کرام کا ارشاد سن چکے ، کہ آڑ

سے جو آواز مسموع ہو ، اس پر احکام شرعیہ کی بنا نہیں ہو سکتی ، کہ آواز آواز سے مشابہ ہوتی ہے

ولہذا فقہائے کرام نے استفاضہ میں متعدد جماعتوں کا بلدہ ثبوت سے بلدہ غیر ثبوت میں آنا تحریر فرمایا ، کہ اس صورت میں وہ تعدد واقعی عیانی تعدد ہوگا ، اور النغمۃ تُشَبِّہ النغمۃ یعنی اشتباہ آواز کی تہمت سے بھی ، اپنے مقبولات و مسلمات و قرآن خفیہ یا متفردہ کے ذریعہ نہیں ، جو کہ محض مورث یقین عرفی ہوتے ہیں ، بلکہ ظاہر باہر طور پر بری ہوگا

فون وغیرہ ترسیل آواز کے جدید آلہ جات سے اگر امور دنیا کا یقین ہو جاتا ہے ، تو وہ فوراً نہیں ہوتا ، اور جملہ تفصیل کے ساتھ نہیں ہوتا ، بلکہ جزوی رو سے ہوتا ہے اور اس کے لیے ایک عرصہ درکار ہوتا ہے ، جس سے کہ احتمال خلاف مرتفع ہو جائے

ثانیاً دربارہ ہلال استفاضہ شرعیہ وہ ہے ، کہ بلدہ ثبوت کے عام سگان سے ، بلدہ غیر ثبوت کے عام سگان کو منتقل ہوتا ہے ، نہ یہ کہ صرف قاضی کو پہنچے ، یا محض دو چار دس بیس کان اُسے سن لیں ، امام اہلسنت ، ردالمحتار علامہ شامی سے ، اور وہ ذخیرہ امام شمس الائمہ سے ناقل **الصحيح من مذهب اصحابنا ان الخبر اذا استفاض وتحقق فيما بين اهل البلدة الاخرى يلزمهم حکم هذه البلدة اه** و مثله فی

الشر نبلاية عن المغنی [فتاویٰ رضویہ ج ۴ ص ۶۳۳ ردالمحتار ج ۲ ص ۱۰۲]

اور علامہ شامی سے ناقل

[فكانت تلک الاستفاضة بمعنی نقل الحکم المذكور] [فتاویٰ رضویہ ج ۴ ص ۵۵۳]

دیکھو ! بلدہ غیر ثبوت کے عام سکان تک اس خبر کا پہنچنا فرمایا ہے ، اور جب ان ساکنین تک وہ مستفیض و متحقق پہنچ جائے ، تو اب انہیں کسی قضائے نو کی احتیاج نہیں ، بلکہ بلدہ ثبوت ہی کی قضا ، جبکہ وہ شہر اسلامی اور احکام و حکام کی پابندی وہاں دوامی ہو ، ان بلدہ غیر ثبوت کے ساکنین کے لیے کافی ہو جائے گی ، اور ان پر صوم و عید واجب و لازم ٹھہرائے گی ، اور استفاضہ کا مطلب یہ ہوا ، کہ بلدہ ثبوت میں جو حکم و قضا واقع ہوا تھا ، وہی اس بلدہ غیر ثبوت کے عام ساکنین کو پہنچا

یہ استفاضہ کی اس صورت میں ہے ، جس کی تحقیق علامہ شامی عَلَیْهِ الرَّحْمَةُ وَالرِّضْوَانُ نے فرمائی — اور وہ صورت جو امام اہلسنت قُدَسَ سِرُّہُ نے ظاہر فرمائی ، اس میں بلدہ ثبوت کی رویت بذریعہ تواتر بلدہ غیر ثبوت کے ساکنین کو پہنچے گی ، اور بغیر کسی حکم و قضا کے صوم و عید کے لیے کافی و موجب ہوگی ، فرماتے ہیں

ایک صورت یہ بھی متصور کہ دوسرے شہر سے جماعات کثیرہ آئیں اور سب بالاتفاق بیان کریں ، کہ وہاں ہمارے سامنے عام لوگ اپنی آنکھ سے چاند دیکھنا بیان کرتے تھے ، جن کا بیان مَوْرَثِ یَقِیْنِ شرعی تھا ، ظاہر اس تقدیر پر وہاں کسی ایسے حاکم شرع کا ہونا ضروری نہیں ، کہ رویت فی نفسہا حجت شرعیہ ہے لقولہ صلی اللہ تعالیٰ علیہ وسلم صَوْمُوا لِرُؤُوسِنَا وَ اَفْطِرُوا لِرُؤُوسِنَا جب جماعت تواتر جماعت تواتر سے اُن کی رویت کی ناقل ہے تو رویت بالیقین ثابت ہوگی [فتاویٰ رضویہ ج ۳ ص ۵۵۳]

اس سے ثابت ہوا کہ قاضی یا چند افراد کا متعدد مقامات سے رویت یا حکم کی خبریں حاصل کرنے کی کوشش کرنا ، اس زعم پر کہ استفاضہ شرعیہ ہو جائے گا ، یہ دربارہ ہلال

استفاضہ شرعیہ کو نہ سمجھنے سے ناشی ہے ، کیونکہ وہ خبریں ہزار ہوں ، اور بالفرض ہر تہمت و اشتباہ سے بری ہوں ، تو بھی قاضی یا چند انفار واحد و آحاد ہیں ، اہل بلدۃِ اخریٰ نہیں ،

اور استفاضہ وہ ہے جو استفاض فیما بین اہل البلدۃِ الاخریٰ ہو

پھر استفاضہ کی جس صورت میں نقلِ حکم ہوتا ہے ، اس کے لیے بلدۃِ ثبوت میں جن شرطوں کا ہونا ضروری ہے ، آج ان شرطوں پر پورے اترتے بلاد کتنے ہیں؟..... ولہذا امام اہلسنت قدس سرہ نے زیر استفاضہ مذکور فرمایا

تاریک شہر جہاں نہ کوئی قاضی شرع نہ مفتی اسلام ، یا مفتی ہے مگر نا اہل جسے خود احکام شرع کی تمیز نہیں ، جیسے آج کل کے بہت مدعیانِ خامکار ، خصوصاً وہابیہ ، خصوصاً نامقلدین وغیرہم فُجَّار ، یا بعض سلیم الطبع سنی ناقص العلم نا تجربہ کار ، یا مفتی محقق معتمد عالم مستند ہے ، مگر عوام خود سر اُس کے منظرِ احکام نہیں ، پیش خویش اپنے قیاساتِ فاسدہ پر جب چاہیں عید و رمضان قرار دے لیتے ہیں ، ایسے شہروں کی شہرت ، بلکہ تو اتر بھی اصلاً قابلِ قبول نہیں ، کہ اُس سے کسی حجتِ شرعیہ کا ثبوت نہ

ہوا [فتاویٰ رضویہ ج ۳ ص ۵۵۲]

نیز فرمایا

یہاں عامۃً بلاد میں نہ حاکم شرعی ، نہ لوگ پابندِ احکام شرعی ، پھر استفاضہ ہوا بھی تو کیا

وَ حَسْبُنَا اللَّهُ وَلَا حَوْلَ وَلَا قُوَّةَ إِلَّا بِاللَّهِ [فتاویٰ رضویہ ج ۳ ص ۶۴۱]

آج کیا انقلابِ زمانہ سے صلاح و فلاح کا دور دورہ ہو گیا ، بے علم ناخواندہ اہلِ علم پر اپنی بالا دستی میں اپنی چلتی کون ساد قیفہ فرو گذاشت کرتے ہیں ، گوصورتاً نصف متبع میں رہتے ہیں ،

وہ بھی محض الزام سرکشی کے دفعیہ کے لیے ، پھر ان کی ان کے حسب مرام مقتدائی کے لیے ایک نہیں کئی متمسکین علم انہیں فراہم ہیں ، جن کی ہمم افکار تحصیلِ دنیائے دنی میں گم ، وہ ہزار جان سے ان کی تکمیل اہوا کے لیے ساعی و تیار ، فانا للہ وانا الیہ راجعون جنہیں اللہ تعالیٰ نے علم دیا ، اور نور بصیرت سے نوازا ، اُن کے خوف و احتیاط کا یہ عالم ہے ، کہ دو باہم مخالف استفاضے ایک انتیس کا دوسرا تیس کا اُن کے شہر کو پہنچے ، تو وہ غور فرماتے ہیں کہ پہلا کیا دوسرے کا مزاحم ہو سکے گا؟..... جیسے بحال صفائے مطہرہ غمِ غیر میں سے دو ایک کو نظر آنا مقبول نہیں ہوتا — چنانچہ زیر استفاضہ فرماتے ہیں

یہ واقعہ استفاضہ ۱۲۳۹ھ میں دمشق میں پیش آیا ، دمشق میں ماہِ رمضان تیس شعبان کے بعد شبِ جمعہ کو ثابت ہوا ، شعبان کی تیسویں شب آسمان میں ابر تھا ، پھر اہل بیروت اور اہل حمص سے خبر مستفیض آئی ، کہ ان لوگوں نے جمعرات کو روزہ رکھا ، لیکن ان دو کے علاوہ عامہ بلاد سے خبر مستفیض آئی ، کہ اُن کے سرکان نے دمشق ہی کی طرح جمعہ کو روزہ رکھا ، تو آیا پہلا استفاضہ دوسرے کی مخالفت میں مانا جائے گا؟..... یا نہیں؟..... بنا بریں کہ ظاہر اس کو مقتضی

قد وقعت هذه الحادثة في دمشق سنة ۱۲۳۹ تسع و ثلاثين ومائتين و ألف ، ثبت رمضان بدمشق ليلة الجمعة بعد شعبان ثلاثين و كان في السماء علة في تلك الليلة ، ثم استفاض الخبر عن أهل بيروت وأهل حمص أنهم صاموا الخميس لكن استفاض الخبر عن عامة البلاد سوى هذين البلدين أنهم صاموا الجمعة مثل دمشق ، فهل تعتبر الاستفاضة الأولى في مخالفتها الثانية أو لا بناء على أن

الظاهر يقتضى غلط أهل تلك
البلدتين نظير ما مر فيما لو كانت
السماء مصحية ورأى الهلال
واحد لا يعتبر لأن التفرد من بين
الجسم الغفير ظاهر فى الغلط مع أنه
ليس بين تلك البلاد بُعد كثير
بحيث تختلف به المطالع ، لكن
ظاهر الاطلاق يقتضى لزوم عامة
البلاد ما ثبت عن بلدة أخرى ،
فكل من استفاض عندهم خبر
تلك البلدة يلزمهم اتباع أهلها ،
ويدل عليه قوله : ويلزم أهل
المشرق برؤية أهل المغرب اذ
ليس المراد بأهل المشرق
جميعهم بل بلدة واحدة تكفى
كما لا يخفى

[منحة الخالق على البحر الرائق ج ۲ ص

۴۷۱ علامہ ابن عابدین شامی

قُدَسَ سِرُّهُ السامی]

ہے کہ ان دو شہروالوں سے غلطی ہوئی ، جیسے
جب آسمان صاف ہو اور کسی ایک کو ہلال نظر
آئے تو نہیں مانا جاتا ، کہ جماعتِ عظیم
میں سے تنہا ایک کو نظر آنا اس ایک کی غلطی
میں ظاہر ہے ، پھر ان بلاد میں کوئی ایسا
زیادہ فاصلہ نہیں جس سے اختلافِ مطالع ہو
[جس سے ان دو شہروں میں نظر آنا ، اور دیگر بلاد میں نظر
نہ آنا ، بعید نہ رہے] لیکن [دربارہ استفاضہ کلمات
علماء میں ناصفائی مطلع یا کثیر فاصلہ کی قید نہیں ، تو یہ]
ظاہرِ اطلاقِ مقتضی ہے ، کہ عامہ بلاد کو جو
دوسرے شہر سے ثابت ہو لازم ہے ، تو
جن لوگوں تک بھی اس شہر کی خبر مستفیض پہنچی
، اُن پر اس شہرِ ثبوت کے ساکنین کی اتباع
لازم ہے ، اور اس پر یہ قولِ مجرد دلیل ہے ،
کہ اہلِ مشرق پر اہلِ مغرب کی رویت سے
صوم و افطار لازم ہے ، کیونکہ اہلِ مشرق سے
مراد تمام بلادِ شرقیہ نہیں ، بلکہ ایک شہر کافی ہے
، جیسا کہ مخفی نہیں

● دور دراز مقامات یا پورے ملک کو ، خبر رسائی کے جدید آلہ جات ، ظاہر

باہر طریقے پر غلبہِ ظن نہیں کرا سکتے ، اور علامہ شامی عَلَیْهِ الرَّحْمَةُ وَالرَّضْوَانُ نے جو توپ کے فیر اور قندیلوں کی روشنی کو رویت کے طُرُقِ مُوجِبِہ سے شمار کیا ، تو اس کا سر بھی واضح فرما دیا کہ

[لأنه علامة ظاهرة تفيد غلبة الظن] [فتاویٰ رضویہ ج ۳ ص ۵۵۵ رد المحتار ج ۲ ص ۹۹]

یعنی یہ ایک کھلی نشانی اور ظاہر باہر علامت ہے جو غلبہِ ظن کرا دیتی ہے ،

جدید آلہ جات کا اعلان جب دو دراز مقامات کو پہنچے گا ، تو وہ ظاہر باہر ثبوت نہیں ہوگا ،

اور خارجی قرآن یا اپنے مقبولات و مسلمات ذاتی معلومات سے اگر غلبہِ ظن ہو ، تو ظاہر ہے ،

کہ وہ ظاہر باہر غلبہِ ظن نہیں ہوگا ، بلکہ ذاتی انفرادی غلبہِ ظن ہوگا ، اور وہ وہی یقینِ عرفی ہے ،

جو دربارہٴ ہلال بکار آمد نہیں جیسا کہ گذرا

یونہی ہدایہ و فتح القدر میں جو فرمایا

<p>دیز آڑ جس سے پار کچھ نظر نہ آئے اس کے پیچھے سے کچھ سنا تو شہادت نہیں دے سکتا ، اس لیے کہ آواز آواز کے مشابہ ہوتی ہے ، مگر جب کہ اس کو پوری طرح جان لے ، کیونکہ شہادت کو روا ٹھہرانے والی چیز علم ہے ، ہاں آدمی کو عقد کی بات چیت کرتے ہوئے دیکھنا علم کا ایک ذریعہ ہے ، تو جب یہ صورت ہو کہ علم کا کوئی اور ذریعہ پایا گیا تو شہادت دینا روا ہوگا</p>	<p>لو سمع من وراء حجاب كفيف لا يشف من ورائه لا يجوز له ان يشهد لان النعمة تشبه النعمة الا اذا احاط بعلم ذلك لان المسوغ هو العلم غير ان رويته متكلمة بالعقد طريق العلم به فاذا فرض تحقق طريق آخر جاز</p> <p>[فتح القدير كتاب الشهادات ج ۷ ص ۳۵۸]</p>
--	---

اس سے اپنے مقبولات و مسلمات کے ذریعہ حاصل ہونے والا علم مراد نہیں ، کہ

وہ وہی یقینِ عرفی ہے ، جو شرعاً مقبول و معتبر نہیں ، بلکہ وہ علم و یقین مراد ہے ، جو ظاہر

باہر طریقے سے ہو ، ولہذا علامہ ابن ہمام قُدسِ سِرُّہ نے اس کی تصویر یہ پیش کی

وذلك بان يكون دخل البيت فراه
فيه وعلم انه ليس به احد غيره ولا
منفذ غير الباب وهو قد جلس عليه
وسمع الاقرار او البيع فانه حينئذ
يجوز له الشهادة عليه بما سمع
لانه حصل به العلم في هذه الصورة
[فتح القدیر کتاب الشهادات ج ۷ ص ۳۵۸]

جیسے گھر میں جا کر دیکھا اور جان لیا کہ اس گھر میں
ایک شخص کے علاوہ کوئی نہیں اور دروازے کے سوا
اس گھر میں گھسنے کا کوئی ذریعہ نہیں ، اب
دروازے پر بیٹھ گیا اور اقرار یا بیع سنا تو جو کچھ سنا
اس کی اس شخص کے خلاف شہادت دے سکتا ہے
کہ اس صورت میں یقیناً اسے علم حاصل ہے

ولہذا ٹیلیفون کے ذریعہ خبر رویت کی بے اعتباری کا حکم دے کر امام اہلسنت قُدسِ سِرُّہ نے فرمایا
وصورة الثنيا التي ذكر لا تحقق لها
فيما نحن فيه كما لا يخفى

مستثنیٰ کی جو صورت ذکر فرمائی ، مسئلہ دائرہ
میں قطعاً نہیں پائی جاتی ، جیسا کہ مخفی نہیں

[فتاویٰ رضویہ ج ۴ ص ۵۲۷]

مسلمانوں پر شریعتِ مطہرہ نے یہ لازم نہیں فرمایا ، کہ انتیس کی رویت اگر تمہیں
نہ ہو ، تو ضرور ہی کہیں سے تلاش کر کے لاؤ..... یا تمہیں ہوگی تو ضرور ہی دور دراز شہروں کو
اسے پہنچاؤ ، ہرگز نہیں — بلکہ یہ فرمایا

صوموا الرؤيته وافطروا الرؤيته فان
اغمی علیکم فاکملوا عدة شعبان
ثلثین [بخاری شریف کتاب الصوم ج ۱ ص ۲۵۶]

چاند دیکھ کر روزہ رکھو ، چاند دیکھ کر ختم کرو
، اور اگر مطلع صاف نہ ہو ، تو تمہیں کی گنتی
پوری کر لو [فتاویٰ رضویہ ج ۴ ص ۵۷۵]

— ”مسلمانوں کو حکم سے غرض ہے تمہیں انتیس سے کیا کام“ — [فتاویٰ رضویہ ج ۴ ص ۵۲۸]

مسلمان اس کے محتاج ہیں ، کہ انہیں اللہ ورسول جَلَّ وَعَلَا وَصَلَّى اللّٰهُ تَعَالَى عَلَيْهِ وَسَلَّمَ کے حکم کی بندگی ، اور فرمانِ خدا ورسول کے سامنے سچے دل سے سرفاقتی سکھائی جائے ، علامہ سید محمد ابن عابدین شامی تمام دیارِ شامیہ کے مفتی اجل رَحْمَةُ اللّٰهِ تَعَالَى عَلَيْهِ نے ، بلا ثبوتِ شرعی ماہِ رمضان کا روزہ شروع کر لینے سے ، مسلمانوں کو روکا ، اگرچہ بارہا ایسا ہوا ، کہ ثبوت ملنے پر ، یکم رمضان کا روزہ ، آپ نے قضا رکھا ، اور مسلمانوں سے رکھوایا ، مگر حکم کی بندگی کرنا کرنا سکھایا ، چنانچہ مَنُحَةُ الخالق علی البحر الرائق کتاب الصوم ج ۲ ص ۴۶۹ میں فرماتے ہیں

دُمُشَقِّ مِیْنِ اَنْتِیْسِ كُوْهَلَالِ كَمْ هِیْ دَكْهَائِیْ دِیْتَا
 قَلَّ مَا یُرِی الْهَلَالَ فِیْهَا (ای فی دُمُشَقِّ)
 هِیْ ، مِیْرَے زَمَانِے مِیْنِ بَارْهَآیْسَا هُوَا ،
 فِی لَیْلَتِہِ وَقَدْ وَقَعَ فِی زَمَنِیْ غَیْرَ مَرَّةٍ
 كَمْ یَكِیْمُ رَمَضَانَ كَارُوزَہِ ، جُوْہَمِ نَے نَہْ رَكْهَآ
 قِضَآءُ نَا یَوْمَا افْطَرْنَاہِ مِنْ اَوَّلِہِ
 تَہَا ، اُسے قِضَا رَكْهَآ

● علامہ ابن حجر ہیتمی شافعی نے الفتاویٰ الفقہیۃ الکبریٰ میں جو فرمایا

[واقف عدد المستفیض اثنان وهو قول الفقهاء] [کتاب الصوم ج ۲ ص ۲۱]
 اس سے حسبِ مصطلح شوافع مراد یہ ہے کہ جو روایت حدیث دو طرق سے مروی ہو وہ فقہاء کے لیے استنباط احکام میں حدیثِ مستفیض کا درجہ رکھتی ہے ————— نہ یہ کہ دربارہٴ ہلال دو کا بیان فقہاء کے نزدیک استفاضہ ہو جائے گا ، حاشا — امر ہلال میں فقہاء کے نزدیک استفاضہ کیا ہے؟ اسے تو علامہ ابن حجر نے وہیں اسی بیان میں تین سطر بعد خود ہی تحریر فرمادیا کہ

ومن ثم قال الفقهاء يشترط في الاستفاضة ان يسمع الشاهد
من جمع كثيرين يقع في نفسه صدقهم ويؤمن توافقهم على
الكذب فلا يكفي سماعه من عدلين لم يشهداه على انفسهم

دیکھو ! کتنا صاف فرمایا کہ..... استفاضة میں ایسی جماعت کثیرہ سے سننا ضروری ہے ، جن کے بیان کی سچائی پر دل کو اطمینان ہو جائے ، اور یہ کھٹکانہ رہ جائے کہ ان لوگوں نے اس معاملے میں کذب بیانی پر ایک کر لیا ہوگا.... مزید برآں اس پر یہ تفریع بھی ذکر فرمادی کہ.... استفاضة میں دو عادلوں سے سننا کافی نہیں

تو وہ قول بالا ، کہ وہ بھی فقہاء ہی سے انہوں نے نقل کیا ، اُس کا یہ مطلب ہو کہ.... دربارہ ہلال استفاضة میں دو کا بیان کافی ہے..... تو صریح تعارض قولین ہو جائے گا۔

● فقہ حنبلی سلیمان بن عبدالقوی طونی نے شرح مختصر الروضة میں اگر یہ کہا کہ
_____ مفہوم استفاضة میں تواتر ماخوذ نہیں _____ تو دو تین چار معدودے چند کی خبر کو روایات
اثرواحکام موت و نسب و وقف وغیرہ میں نامستفیض ہی کہا ، چہ جائیکہ استفاضة ہلال ،
اور اس کو بھی رد کر دیا کہ ایسی خبر مستفیض ہو جاتی ہے ، بلکہ دربارہ مستفیض اپنی تحقیق میں وہ
شیوع معتبر مانا جس میں کذب کا امکان عادی نہ رہے ، اور یہ اس کثرت میں ہوتا ہے جو
بالغ مبلغ تواتر ہو ، ان کی عبارت یہ ہے

وأيضا الخبر اما تواتر : وقد عرف ، أو آحاد : وهو اما مستفیض ، [أو غیر


مستفیض] وهو بقية الآحاد .

قلت : المستفیض مأخوذ من : فاض الماء والائناء ونحوه : اذا امتلأ ، حتی

تبدد الماء من حافاته ، كما سبق في شرح الخطبة . والتحقيق في الخبر المستفيض بموجب هذا الاشتقاق ، وبموجب عرف الناس : أنه الخبر الشائع الذائع ، المنتشر في الناس انتشارا يبعد معه الكذب عادة ، وهو الذي يثبت به الموت ، والنسب ، والملك المطلق ، والنكاح ، والوقف ومصرفه ، والعق ، والولاء ، والولاية ، والعزل ، والخلع ، والطلاق على الصحيح فيه من حيث النظر فأما من اعتبر فيه عددا يقع العلم بخبره على ظاهر كلام أحمد والخرقى ، فهو اعتبار التواتر فيه ، وليس بمعتبر في الاستفاضة .

وأما اكتفاء القاضى فيه باثنين فصاعدا ، وقول من قال : ثلاثة فصاعدا ، فليس لأن المستفيض ذلك ، بل لأن الغالب فيما أخبر به اثنان أو ثلاثة فصاعدا أنه مستفيض عند هذا القائل ، وهو ممنوع . والتحقيق في المستفيض ما ذكرناه [شرح مختصر الروضة . تعريف الاحاد ج ٢ ص ١٠٨ ، ١٠٩]

فليكن التحقيق محمولا على الشيوع في المرتبة الثانية وبذلك يكون المستفيض احد قسمى الاحاد ولا يعارض قوله الا ترى " وليس معتبرا فى الاستفاضة " وحينئذ كأنه الموافق لما قال الحنفية فى الروايات للآثر كما فى المسلمم والفواتح - فقط والله ورسوله اعلم بالصواب جل وَعَلا وَصَلَّى اللهُ تَعَالَى عَلَيْهِ وَآلِهِ وَسَلَّمَ .



كتبه الفقير محمد كوتر حسن

السني الحنفي القادري الرضوي غفر له

١١٠٣٣٥هـ مطابق ١٦/١٢/٢٠١٣م